

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyē kiṣkindhākāṇḍē*

**॥ ṣaṭpañcāśaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ ṣaṭpañcāśaḥ sargaḥ ॥

sampātērvānarāṇāṃ bhayaṃ tēṣāṃ mukhājaṭāyuṣō vadhaṃ  
niśamyā sampātērdhukhaṃ svamadhō'varōpayituṃ tasya  
vānarān pratyanunayaḥ

upaviṣṭāstu tē sarvē  
yasmin prāyaṃ giristhalē |  
harayō ḡrdhrarājaśca  
taṃ dēśamupacakramē || 4.56.1 ||

sampātirnāma nāmnā tu  
cirajīvī vihaṅgamaḥ |  
bhrātā jaṭāyuṣaḥ śrīmān  
vikhyātabalapauruṣaḥ || 4.56.2 ||

kandarādabhiniṣkramya  
sa vindhyasya mahāgirēḥ |  
upaviṣṭān harīn dṛṣṭvā  
hr̥ṣṭātmā giramabravīt || 4.56.3 ||

vidhiḥ kila naraṃ lōkē  
vidhānēnānuvartatē |

yathāyaṃ vihitō bhakṣya -

ścirānmahyamupāgataḥ || 4.56.4 ||

paramparāṇāṃ bhakṣiṣyē

vānarāṇāṃ mṛtaṃ mṛtam |

uvācāitad vacaḥ pakṣī

tān nirīkṣya plavaṅgamān || 4.56.5 ||

tasya tad vacanaṃ śrutvā

bhakṣyalubdhasya pakṣiṇaḥ |

aṅgadaḥ paramāyastō

hanūmantamathābravīt || 4.56.6 ||

paśya sītāpadēsēna

sākṣād vaivasvatō yamaḥ |

imaṃ dēsamanuprāptō

vānarāṇāṃ vipattayē || 4.56.7 ||

rāmasya na kṛtaṃ kāryaṃ

na kṛtaṃ rājasāsanam |

harīṇāmiyamajñātā

vipattiḥ sahasā”gatā || 4.56.8 ||

vaidēhyāḥ priyakāmēna

kṛtaṃ karma jaṭāyuṣā |

gṛdhrarājēna yat tatra

śrutaṃ vastadaśēṣataḥ || 4.56.9 ||

tathā sarvāṇi bhūtāni

tiryagyōnigatānyapi |

priyaṃ kurvanti rāmasya  
 tyaktvā prāṇān yathā vayam || 4.56.10 ||

anyōnyamupakurvanti  
 snēhakāruṇyayantritāḥ |  
 tatastasyōpakārārthaṃ  
 tyajatātmānamātmanā || 4.56.11 ||

priyaṃ kṛtaṃ hi rāmasya  
 dharmajñēna jaṭāyuṣā |  
 rāghavārthē pariśrāntā  
 vyaṃ santyaktajīvitāḥ || 4.56.12 ||

kāntārāṇi prapannāḥ sma  
 na ca paśyāma maithilīm |  
 sa sukhī gṛdhrarājastu  
 rāvaṇēna hatō raṇē |  
 muktaśca sugrīvabhayād  
 gataśca paramāṃ gatim || 4.56.13 ||

jaṭāyuṣō vināśēna  
 rājñō daśarathasya ca |  
 haraṇēna ca vaidēhyāḥ  
 saṃśayaṃ harayō gatāḥ || 4.56.14 ||

rāmalakṣmaṇayōrvāsa -  
 maraṇyē saha sītayā |  
 rāghavasya ca bāṇēna  
 vālinaśca tathā vadhaḥ || 4.56.15 ||

rāmakōpādaśēṣāṇām

rakṣasām ca tathā vadham |

kaikēyyā varadānēna

idaṃ ca vikṛtaṃ kṛtam || 4.56.16 ||

tadasukhamanukīrtitaṃ vacō

bhuvi patitāṃśca nirīkṣya vānarān |

bhṛśacakitamatirmahāmatiḥ

kṛpaṇamudāhṛtavān sa gṛdhrarāṭ || 4.56.17 ||

tat tu śrutvā tathā vākya -

maṅgadasya mukhōdgatam |

abravid vacanaṃ gṛdhra -

stīkṣṇatuṅḍō mahāsvanaḥ || 4.56.18 ||

kō'yaṃ girā ghōṣayati

prāṇaiḥ priyatarasya mē |

jaṭāyuṣō vadhaṃ bhrātuḥ

kampayanniva mē manaḥ || 4.56.19 ||

kathamāsījanasthānē

yuddhaṃ rākṣasagṛdhrayōḥ |

nāmadhēyamidaṃ bhrātu -

ścirasyādya mayā śrutam || 4.56.20 ||

icchēyaṃ giridurgācca

bhavadbhiravatāritum |

yavīyasō guṇajñasya

ślāghanīyasya vikramaiḥ || 4.56.21 ||

atidīrghasya kālasya  
parituṣṭō'smi kīrtanāt |  
tadicchēyamahaṃ śrōtuṃ  
vināśaṃ vānararṣabhāḥ || 4.56.22 ||

bhrāturjaṭāyusaṣṭasya  
janasthānanivāsinaḥ |  
tasyaiva ca mama bhrātuḥ  
sakhā daśarathaḥ katham || 4.56.23 ||

yasya rāmaḥ priyaḥ putrō  
jyēṣṭhō gurujanapriyaḥ |  
sūryāṃśudagdhapakṣatvā -  
nna śaknōmi visarpitum |  
icchēyaṃ parvatādashmā -  
davatartumarindamāḥ || 4.56.24 ||

|| ityārṣē śrīmadrāmāyaṇē vālmikīyē ādikāvyē  
kiṣkindhākāṇḍē ṣaṭpañcāśaḥ sargaḥ ||